

नकली विदेशी शराब फैक्ट्री का पुलिस ने किया भंडाफोड़, सीलिंग उपकरण सहित नकदी बरामद



शराब फैक्ट्री संचालक के घर से 603.05 लीटर स्पिरिट व 2 लाख 28 हजार 700 रुपये व 2 मोबाइल किया बरामद

-पति-पत्नी व पुत्र गिरफ्तार, चार दिवारी घर में नकली शराब फैक्ट्री किया जा रहा था संचालनखगड़िया. बिहार विधानसभा निर्वाचन को निष्पक्ष व शांतिपूर्ण कराने को लेकर पुलिस लगातार छापेमारी कर शराब तस्करों के विरुद्ध कार्रवाई कर रही है. मोरकाही थाना क्षेत्र के बछौता पंचायत के काली स्थान के समीप पुलिस ने सोमवार को एक घर में छापेमारी की. छापेमारी के दौरान पुलिस ने नकली विदेशी शराब फैक्ट्री का भंडाफोड़ किया. पुलिस ने शराब बनाने का उपकरण सहित नकदी बरामद किया. साथ ही शराब फैक्ट्री संचालक पति-पत्नी व पुत्र को गिरफ्तार कर लिया. मंगलवार को शराब कारोबारी पति-पत्नी व पुत्र को न्यायिक हिरासत में भेज दिया. मालूम हो कि सदर सीओ के आवेदन पर आधे दर्जन शराब कारोबारी के विरुद्ध थाना में कांड संख्या 125-25 दर्ज किया गया है. बताया जाता है कि थाना क्षेत्र के बछौता पंचायत के काली स्थान टोला निवासी स्व सुरेश साह के पुत्र उदय साह के घर में नकली विदेशी शराब फैक्ट्री का संचालन कर रहा था. पुलिस ने छापेमारी कर उदय साह के घर से 603.05 लीटर स्पिरिट, 2 लाख 28 हजार 700 रुपये व 2 मोबाइल बरामद किया. छापेमारी के दौरान 603.05 लीटर स्पिरिट के साथ-साथ शराब निर्माण व पैकिंग में प्रयुक्त सामग्री खाली बोतलें, ढक्कन, लेबल तथा सीलिंग उपकरण बरामद किया गया. थानाध्यक्ष राजेश कुमार ठाकुर ने बताया कि शराब तस्कर उदय साह व पत्नी मंजू देवी व पुत्र शिव कुमार को गिरफ्तार कर न्यायिक हिरासत में भेज दिया गया है.

Source: <https://www.prabhatkhabar.com/state/bihar/khagaria/police-busted-fake-foreign-liquor-factory>